༄༅། །རྗེ་བཙུན་ཀུན་སྤངས་ཆེན་པོ་ལ་བསྟོད་པ་མཐའ་ཡས་མ་བཞུགས་སོ།། ན་མོ་གུ་རུ་ཝེ། མཐའ་ཡས་ 
ཞིང་ནྲ་གངས་མེད་རིགས་བརྒྱའི་གར། །ཡེ་ཤེས་ལྔ་ལྡན་རྡོ་རྗེ་གསུམ་གྱི་དངོས། །གཅིག་བསྡུས་དྲུག་པ་རྡོར་ 
འཇིན་འཁོར་ལོའི་མགོན། །ཁྱབ་བདག་བླ་མ་མཆོག་ལ་གསོལ་བ་འདེབས། །སངས་རྒྱས་ཀུན་འདུས་སྐལ་ 
བཟང་འགྲོ་བའི་སྐྱབས། །བརྒྱད་ཁྲི་བཞེ་སྟོང་ཟབ་མོའི་ཆོས་ཀྱི་མཛོད། །སྨྲ་བའེ་ཉེ་མ་དགེ་འདུན་འདུས་པའི་ 
གཙོ། །སྐྱབས་མཆོག་ཟླ་མེད་བླ་མར་གསོལ་བ་འདེབས། །སྔོན་ཚེ་དེ་བཞིན་གཤེགས་པ་འཁོར་བ་ 
འཛིག །འཕགས་པའི་ཡུལ་ན་གྲུབ་དབང་ལཱ་བ་པ། །གངས་རིའེ་ཁྲོད་འདིར་ཀུན་སྤྦངས་ཆོས་རྗེར་ 
གྲགས། །བཀའ་དྲིན་མཉམ་མེད་ཞབས་ལ་གསོལ་བ་འདེབས། །སྲིད་གསུམ་བདེ་བ་སྒྱུ་མའི་ཟློས་གར་ 
དང་། །འཁོར་བའི་ཁྱིམ་ཀུན་སྦྲལ་དུག་ཚང་ཚིང་ལྟར། །གཟིགས་ནས་ཐུབ་བསྟན་ཞེ་བའེ་ནགས་སུ་ 
བྱོན། །ཀུན་སྤངས་ཆེན་པོའི་ཞབས་ལ་གསོལ་བ་འདེབས། །མཚན་ཉིད་ཀུན་ལྡན་ཡོངས་འཛིན་དགེ་བའི་ 
བཤེས། །བདུན་ཅུ་རྩ་གཉིས་གུས་པས་ཉེར་བསྟེན་ནས། །ཟབ་དང་རྒྱ་ཆེའི་ཆོས་ཚུལ་ཇི་སྟེད་པ། །མ་ལུས་ 
ཁྱོད་ཀྱིས་གསན་ལ་གསོལ་བ་འདེབས། །བསླབ་གསུམ་པད་མཚོའི་ལྡོངས་ན་བདེ་བར་རྒྱ། །ཐེག་གསུམ་ 
གསེར་གྱི་དྲྭ་བས་གདོང་མཛེས་ཤིང་། །ཐུབ་བསྟན་ནོར་བུའི་ཁུར་གྱིས་མི་ངལ་བའེ། །བཤེས་གཉེན་གཉིས་ 
འཐུང་དབང་པོར་གསོལ་བ་འདེབས། །རྐྱ་ཆེན་ཐོས་པའེ་ཕ་མཐའ་མི་མངོན་ཞེང་། །བསམ་བྱུང་རིག་པའེ་ 
རླབས་འཕྲེང་སྟོང་གཡོ་བ། །སྒོམ་པ་རིན་ཆེན་བྱེ་བས་ཅི་ཡང་ཕྱུག །ཡོངས་རྫྗོགས་བསྟན་པའི་རྒྱ་མཚོར་ 
གསོལ་བ་འདེབས། །རྩོམ་པའི་སྤྲིན་སྔོན་ལེགས་བཤད་བདུད་རྩིའི་གཏེར། །འཆད་པའི་སྒྲ་བརྒྱ་དཔྱོད་ལྡན་ 
རྨ་བྱའི་གཉེན། །རྩོད་པའི་མེ་ཆར་ཕལ་རྒོལ་བྲག་རིའི་གཤེད། །པཌ་ཆེན་མཁས་པའི་དབང་པོར་གསོལ་བ་ 
འདེབས། །ལྟ་བ་མཐའ་བྲལ་ནམ་མཁའི་ཀློང་ཡངས་ནས། །སྒོམ་པ་འོད་གསལ་ནོར་བུའེ་དཀྱིལ་འཁོར་ 
ཅན། །སྤྱོད་པ་ཤུགས་འབྱུང་འོད་སྟོང་དྲྭ་བ་འགྱེད། །གྲུབ་རིག་པདྨོའི་གཉེན་ལ་གསོལ་བ་འདེབས། །མཁྱེན་ 
པའི་སྤྱན་སྟོང་ཤེས་བྱ་ཀུན་ལ་གཟིགས། །བརྩེ་བས་སྲིད་གསུམ་འཆེ་མེད་གྲོང་ཁྱེར་སྐྱོང་། །ནུས་པས་ 
སྟོབས་ལྡན་བདུད་དཔུང་འཇོམས་པའིེ་དཔལ། །འདྲེན་མཆོག་ཕྲིན་ལས་དབང་པོར་གསོལ་བ་ 


རྗེ་བཙུན་ཀུན་སྤངས་ཆེན་པོ་ལ་བསྟོད་པ་མཐའ་ཡས་མ། 3 


འདེབས། །སྙན་བརྒྱུད་དངུལ་དཀར་བྱེ་བ་འཁྲིགས་པའི་སྤོ། །དབང་བཞིའི་ཆུ་བོ་ཉིན་བཞིན་ཕྱོགས་བརྒྱར་ 
འབབ། །སྐལ་ལྡན་སྒོ་གསུམ་དྲི་མ་ཀུན་སྦྱོང་བའེ། །ཐུབ་བསྟན་རྒྱ་མཚོའི་འབྱུང་གནས་གསོལ་བ་ 
འདེབས། །ཟབ་གསལ་གཉིས་མེད་རྡོ་རྗེའེ་གྲོང་ཁྱེར་ན། །གསང་ཆེན་གདམས་པའི་སྒྲ་དབྱངས་ཕྱོགས་ 
བཅུར་སྒྲོག །བདེ་ཆེན་དགའ་བས་མྱོས་པའི་ཟློས་གར་མཁན། །རྗྡེ་བཙུན་ཧེ་རུ་ཀ་དཔལ་གསོལ་བ་ 
འདེབས། །གང་སྐུ་མཐོང་བས་བགེགས་ཀུན་རིང་དུ་སྐྲོད། །སྟོང་ཉིད་བཞད་སྒྲས་གཉིས་འཇིན་སྲིད་པ་ 
ཞིག ། རྡེའི་སྦྲིངས་ཡིག་ཁམས་གསུམ་ཡོངས་ལ་སྒྲོག །ཕྱོགས་ལས་རྣམ་པར་རྒྱལ་ལ་གསོལ་བ་ 
འདེབས། །རྐྱ་ཆེན་འཁྲུལ་མེད་ཕྲིན་ལས་གླ་ཆེན་གྱིས། །ལུས་ཅན་སྲིད་མཚོའི་ཕ་མཐར་རབ་བསྒྲལ་ 
ནས། །བདེ་ཆེན་ནོར་བུའི་གླིང་དུ་འཁྲིད་མཛད་པའི། །འགྲོ་མགོན་དེད་དཔོན་ཆེན་པོར་གསོལ་བ་ 
འདེབས། །གང་ཞིག་དད་པའི་གཙུག་གི་རྒྱལ་མཚན་རྩེར། །རྩེ་གཅིག་གུས་པས་བསྟེན་ཅིང་བདག་མཆོད་ 
ནས། །བསྒུ་མེད་ཐུགས་རྗེས་དགོས་འདོད་ཀུན་སྩོལ་བའེ། །རྡེ་བཙུན་ཡིད་བཞིན་ནོར་བུར་གསོལ་བ་ 


འདེབས། །རྩོད་དུས་བྱང་ཕྱོགས་གངས་རིའེ་ལྗོངས་ཤེད་ན། །གསུང་ངག་ཟབ་མོའི་གད་རྒྱངས་སྒྲོག་པ་ 
ལ། །ཁྱོད་ལས་ལྷག་པའེ་སེང་ཆེན་མ་མཆིས་པས། །བསམས་ཤིང་སྙིང་གི་དཀྱིལ་ནས་གསོལ་བ་ 


འདེབས། །སྐྱེ་དང་སྐྱེ་བ་ཆེ་རབས་ཐམས་ཅད་དུ། །བདག་དང་བདག་ལ་ལྟོས་པའི་འགྲོ་བ་རྣམས། །སྐྱབས་ 
མགོན་རེ་ས་གཞན་ན་མ་མཆིས་པས། །བཅེ་ཆེན་ཁྱེད་ཀྱིས་འབྲལ་བ་མེད་པར་སྐྱོངས། །རྟག་ཏུ་ངུ་དང་ནོར་ 
བཟང་གཞོན་ནུ་ལྟར། །འདྲེན་པ་མཆོག་ཁྱོད་ལུས་སྲོག་ལོངས་སྦྱོད་དང་། །ཚུལ་བཞིན་བསྒྲབས་པས་ཟོལ་ 
མེད་མཉེས་བྱས་ནས། །ཐུགས་ཡིད་གཅིག་ཏུ་འདྲེས་པར་གྱིན་གྱིས་ཆློབས། །རྙེད་དཀའི་དལ་འབྱོར་རིན་ 
ཆེན་ཐོབ་དུས་འདེར། །དོན་མེད་ཚེ་འདིའེ་བྱ་བས་མི་གཡེངས་པར། །དབེན་པའི་རི་སུལ་ནགས་ཀྱི་སྨན་ 
ལྡོངས་སུ། །ལམ་མཆོག་བསྒྲུབ་ལ་བརྩོན་པར་བྱིན་གྱིས་རློབས། །སྲིད་པའི་ཕུན་ཚོགས་རྩྭ་རྩེའེ་ཟིལ་པ་ 
ལྟར། །ཆུ་བུར་ཇི་བཞིན་ཚེ་འདི་སྐད་ཅིག་ཏུ། །ཤེས་ཤིང་ལས་འབྲས་གྲིབ་མ་ལྟར་ངེས་ནས། །བླང་དོར་ཚུལ་ 
བཞེན་བྱེད་པར་བྱིན་གྱིས་རློབས། །འཇིགས་རུང་མེ་འོབས་ལྟ་བུའི་འཁོར་བའི་ཁྲོད། །གང་དུ་བདེ་བའི་གོ་ 


༩ ཚར་ཆེན་བློ་གསལ་རྒྱ་མཚོ། 


སྐབས་མ་མཐོང་ནས། །ཡིད་འོང་ཐར་མཆོག་བསིལ་བའི་ཁང་བཟང་དུ། །ད་ལྟ་འབྱུང་འདོད་སྐྱེ་བར་བྱིན་ 
གྱིས་རློབས། །ཐར་པའི་ཐེམ་སྐས་བསྟན་པའིེ་རྩ་བ་མཆོག །ངུར་སྨྲིག་འཛིན་པའི་བརྟུལ་ཞུགས་ལེགས་ནོས་ 
ནས། །དྲན་དང་ཤེས་བཞིན་དྲག་པོས་རྩེ་གཅིག་ཏུ། །ཚུལ་ཁྲེམས་སྲོག་བཞིན་སྲུང་བར་བྱིན་གྱིས་ 
རློབས། །དཔག་མེད་དུས་ནས་བསྐྱངས་པའི་འགྲོ་འདི་རྣམས། །བཟོད་དཀའ་འཁོར་བའི་ལྗོངས་སུ་གནས་པ་ 
ལ། །བཅོས་མིན་བྱམས་དང་སྙིང་རྗེས་ཀུན་བསླངས་ནས། །བྱང་ཆུབ་སེམས་མཆོག་འབྱོངས་པར་བྱིན་ 
གྱིས་རློབས། །རྒྱལ་བའེ་གསུང་རབ་ཀུན་གྱི་བཅུད་ཕྱུང་བ། །བསྟན་པའི་སྙིང་པོ་བླ་མེད་རྡོ་རྗེ་ཐེག །ཚེ་འདིར་ 
སངས་རྒྱས་སྒྲུབ་པའི་སྒོ་གཅིག་པུ། །གསང་ཆེན་རྡོ་རྗེའེ་ལམ་འདི་རྙེད་པར་ཤོག །དབང་བཞེས་སྨིན་ཅིང་ 
ལམ་གྱིས་ཡེ་ཤེས་བཞི། །ཐུན་བཞི་བསྐྱངས་པས་སྒོ་བཞིའི་སྒྲིབ་སྦྱངས་ནས། །སྐུ་བཞི་མངོན་གྱུར་རིགས་ 
བཞིའེ་གདུལ་བྱ་རྣམས། །སྙན་བརྒྱུད་བཞི་ལྡན་ལམ་བཞིས་སྐྱོང་བར་ཤོག །རང་སེམས་བླ་མ་འོད་གསལ་ 
ཕྱག་རྒྱ་ཆེའེ། །བསྒོམ་བྱ་བྲལ་བ་ཡེངས་མེད་རྩེ་གཅིག་ཏུ། །བསྟེན་ཅིང་བཀའ་དྲིན་གཞན་དུ་མི་རེ་ 
པིས །ལྷུན་གྲུབ་གཞན་དོན་རྒྱ་ཆེན་འགྲུབ་པར་ཤོག །གངས་ཅན་མཁས་གྲུབ་ཡོངས་ཀྱི་གཙུག་གི་ 
རྒྱན། །མཐུ་སྟོབས་འཁོར་ལོས་བསྒྱུར་བའི་རྡོ་རྗེ་འཛིན། །ཕྱོགས་ལས་རྣམ་རྒྱལ་རྗེ་བཙུན་རྡོ་རིངས་ 
པའེ། །བསྟན་པ་ཕྱོགས་བཅུར་རྒྱས་པའེ་བཀྲ་ཤིས་ཤོག །ཅེས་རྗེ་བཙུན་རྡོ་རྗེ་འཆང་ཆེན་པོ་ཀུན་སྤངས་ཆོས་ 
ཀྱི་རྒྱལ་པོའི་ཞལ་སྔ་ནས་ལ་བསྟོད་ཅིང་གསོལ་བ་འདེབས་པའི་ཚིགས་སུ་བཅད་པ་འདི་ནི། རྗེ་ཉིད་ཀྱི་ 
ཞབས་རྡུལ་སྤྱི་བོས་མཆོད་ཅིང་བཀའ་དྲིན་ཆེན་པོས་འཚོ་བའི་བློ་གསལ་རྒྱ་མཚོས་གླང་གི་ལོ་ནག་པ་ཟླ་ 

བའེ་དུས་ཀྱི་མཆོད་པའི་ཚེ་ཡུལ་དབུས་དར་ཡུལ་སྒོམ་ཁང་གི་རི་ཁྲོད་དུ་ལེགས་པར་གྲུབ་པ་འདིས་ཀྱང་རྗེ་ 
བཙུན་ཆོས་རྗེའི་བསྟན་པ་ཕྱོགས་དུས་གནས་སྐབས་ཐམས་ཅད་དུ་དར་ཞིང་རྒྱས་ལ་ཡུན་རིང་དུ་གནས་པར་ 
གྱུར་ཅིག །།ཤུབྷཾ།། །། 

